

ಬೋವ್ ಪವಿತ್ರ ತ್ರಿತ್ವಚಿ ದಬಾಜಿಕ್ ಪರಬ್

ಪಯ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಸರ್ವೆಸ್ಪರ್ ದೇವ್, ದಯಾಳ್ ಆನಿ ಕಾಕುಳ್ತಾದಾರ್

ನಿರ್ಗಮನ್ ಪುಸ್ತಕಾಂತ್ಲೆಂ ವಾಚಪ್

ನಿರ್ಗ. 34:4b-6, 8-9

ಸರ್ವೆಸ್ಪರಾನ್ ಫರ್ಮಾಯ್ಲೆ ಪರ್ಮಾಣೆಂ ಮೊಯ್ಚಿ ಫಾತ್ರಾಚ್ಯೊ ದೋನ್ ಫಳಿಯೊ ಹಾತಿಂ ಘೆವ್ನ್ ಸಿನಾಯ್ ಪರ್ವತಾಚೆರ್ ಚಡ್ಲೊ. ಸರ್ವೆಸ್ಪರ್ ಎಕಾ ಕುಪಾಂತ್ಲ್ಯಾನ್ ಸಕ್ಲಾ ದೆಂವುನ್ ತಾಚೆ ಬಗ್ಗೆಕ್ ರಾವ್ಲೊ ಆನಿ ತಾಣೆಂ ಸರ್ವೆಸ್ಪರ್ ಮ್ಹಳ್ಳೆಂ ನಾಂವ್ ಪರ್ಗಟ್ಲೆಂ. ಸರ್ವೆಸ್ಪರ್ ತಾಚೆ ಮುಕ್ಲ್ಯಾನ್ ಉತ್ರನ್ ಗೆಲೊ ಆನಿ ಉದ್ಗಾರ್ಲೊ: “ಸರ್ವೆಸ್ಪರ್, ಸರ್ವೆಸ್ಪರ್, ದಯಾಳ್ ಆನಿ ಕಾಕುಳ್ತಾರ್ ದೇವ್, ರಾಗಾರ್ ಜಾಂವ್ಕ್ ಸವ್ಕಾಸ್, ಮೊಗಾನ್ ಆನಿ ವಿಶ್ವಾಸಾನ್ ಭರಲ್ಲೊ.” ಮೊಯ್ಚಿ ತಕ್ಷಣ್ ಧರ್ಲಿರ್ ಸರ್ಪಟ್ಲೊ ಆನಿ ತಾಣೆಂ ಆರಾಧನ್ ಕೆಲೆಂ. ತಾಣೆಂ ಮ್ಹಳ್ಳೆಂ: “ಸರ್ವೆಸ್ಪರಾ, ಹಾಂವ್ ತುಕಾ ಮಾನ್ವಾಲಾಂ ಜಾಲಾರ್, ದಯಾ ಕರುನ್ ಆಮ್ಚೆ ಸಾಂಗಾತಾ ಯೆ. ವ್ಹಯ್, ಹೊ ಲೋಕ್ ದಾರುಣ್ ಕಾಳ್ಜಾಚೊ, ಪೂಣ್ ಆಮ್ಚೊ ಚುಕಿ ಆನಿ ಅಪ್ರಾಧ್ ಭೊಗ್ಚಿ ಆನಿ ಆಮ್ಕಾಂ ತುಜೆ ದಾಯ್ಜಿ ಕರುನ್ ಸ್ವೀಕಾರ್ ಕರ್.”

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ದಾನಿ. 3:52, 53, 54, 55, 56

ಶ್ಲೋಕ್: ಮಾನ್ ಆನಿ ವ್ಹಡ್ವಿಕ್ ತುಕಾ ಸಾಸ್ಣಾಚ್ಯಾ ಸಾಸ್ಣಾಕ್.

ದಾನಿ. 3:52b

1. ಸದೆಂವ್ ತುಂ ಆಮ್ಚ್ಯಾ ಪುರ್ವಜಾಂಚ್ಯಾ ದೆವಾ,
ಮಾನ್ ಆನಿ ವ್ಹಡ್ವಿಕ್ ತುಕಾ ಸಾಸ್ಣಾಚ್ಯಾ ಸಾಸ್ಣಾಕ್.
ಸದೆಂವ್ ತುಜೆಂ ಮಹಿಮೆವಂತ್ ಪವಿತ್ರ್ ನಾಂವ್,
ಮಾನ್ ಆನಿ ವ್ಹಡ್ವಿಕ್ ತುಕಾ ಸಾಸ್ಣಾಚ್ಯಾ ಸಾಸ್ಣಾಕ್.
2. ಸದೆಂವ್ ತುಂ ತುಜ್ಯಾ ಮಹಿಮೆಚ್ಯಾ ಮಂದಿರಾಂತ್,
ಮಾನ್ ಆನಿ ವ್ಹಡ್ವಿಕ್ ತುಕಾ ಸಾಸ್ಣಾಚ್ಯಾ ಸಾಸ್ಣಾಕ್.
3. ಸದೆಂವ್ ತುಂ ತುಜ್ಯಾ ರಾಜ್ಯಾಚ್ಯಾ ಸಿಂಹಾಸನಾರ್,
ಮಾನ್ ಆನಿ ವ್ಹಡ್ವಿಕ್ ತುಕಾ ಸಾಸ್ಣಾಚ್ಯಾ ಸಾಸ್ಣಾಕ್.

4. ಸದೆಂವ್ ತುಂ ಸಮ್ಪಿರಾಚಿ ಗುಂಡಾಯ್ ಮೆಜ್ಜಲ್ಯಾ ಆನಿ ಖೆರುಬಾಂ ವಯ್ರ್ ಬಸ್ಲಲ್ಯಾ, ಮಾನ್ ಆನಿ ವ್ಹಡ್ವಿಕ್ ತುಕಾ ಸಾಸ್ಣಾಚ್ಯಾ ಸಾಸ್ಣಾಕ್.
5. ಸದೆಂವ್ ತುಂ ಅಂತ್ರಾಳಾರ್ ಬಸ್ಲಲ್ಯಾ ಮಾನ್ ಆನಿ ವ್ಹಡ್ವಿಕ್ ತುಕಾ ಸಾಸ್ಣಾಚ್ಯಾ ಸಾಸ್ಣಾಕ್.

ದುಸ್ರೆಂ ವಾಚಪ್

ಚೆಜು ಕ್ರಿಸ್ತಾಚಿ ಕುರ್ಪಾ, ದೆವಾಚೊ ಮೋಗ್
ಆನಿ ಪವಿತ್ರ್ ಅತ್ಮಾಚೊ ಎಕ್ವಟ್ ತುಮ್ಚೆ ಸವೆಂ ಆಸುಂ

ಸಾಂ. ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

2 ಕೊರಿಂಥ್. 13:11-13

ಭಾವಾಂ-ಭಯ್ಣಿಂನೊ,

ಹಾಂವ್ ತುಮ್ಕಾಂ ವಿದಾಯ್ ಮ್ಹಣ್ತಾಂ, ಸಂಪೂರ್ಣ್‌ಕಾಯ್ ಜೊಡುಂಕ್ ವಾವುರಾ. ಮ್ಹಜಾ ಉಲ್ಯಾಕ್ ಪಾಳೊ ದಿಯಾ. ಏಕ್ ಮನಾಚೆ ಜಾಯಾ; ಸಮಾಧಾನ್ ಸೊಧಾ. ತವಳ್ ಮೊಗಾಚೊ ಆನಿ ಶಾಂತಿಚೊ ದೇವ್ ತುಮ್ಚೆ ಸವೆಂ ಆಸ್ತಲೊ. ಪವಿತ್ರ್ ಉಮ್ಯಾನ್ ಎಕಾಮೆಕಾಕ್ ನಮಾನ್ ಕರಾ. ಸಮೆಸ್ತ್ ಭಕ್ತ್ ತುಮ್ಕಾಂ ನಮಾನ್ ಧಾಡ್ತಾತ್. ಸೊಮಿಯಾ ಚೆಜು ಕ್ರಿಸ್ತಾಚಿ ಕುರ್ಪಾ, ದೆವಾಚೊ ಮೋಗ್ ಆನಿ ಪವಿತ್ರ್ ಅತ್ಮಾಚೊ ಎಕ್ವಟ್ ತುಮ್ಚೆ ಸವೆಂ ಆಸುಂ.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಉಗ್ಡಾ. 1:8

ಸರ್ವೆಸ್ಪರಾಕ್ ಜೈ, ಜೈ!
ಅನಂದ್ ಬಾಪಾಕ್ ಆನಿ ಪುತಾಕ್ ಆನಿ ಪವಿತ್ರ್ ಅತ್ಮಾಕ್,
ಜೊ ಆಸಾ, ಜೊ ಆಸ್ತಲೊ, ಆನಿ ಜೊ ಆಸ್ತಲೊ ತ್ಯಾ ದೆವಾಕ್.
ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಸಂಸಾರಾಚಿ ಸೊಡ್ವಣ್ ಜಾಂವ್ಚ್ಯಾಕ್ ದೆವಾನ್ ಆಪ್ಲ್ಯಾ ಪುತಾಕ್ ಧಾಡ್ಲೊ

Ⓔ ಜುವಾಂವ್ ಪರ್ಮಾಣೆಂ ಚೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 3:16-18

ಚೆಜುನ್ ನಿಕೊದೆಮಾಕ್ ಮ್ಹಳೆಂ: ದೆವಾನ್ ಸಂಸಾರಾಚೊ ಅಸೊಯೊ ಮೋಗ್ ಕೆಲೊ ಕೀ, ತಾಣೆಂ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಒಪುನ್ ದಿಲೊ, ತಾಕಾ ಸತ್ಮಾನ್ತಲ್ಯಾ ಕೊಣಾಚೊಚ್ ನಾಸ್ ಜಾಯ್ನಾ ಜಾವ್ಚ್ಯಾಕ್; ಬಗರ್ ತಾಕಾ ಸಾಸ್ಣಿಕ್ ಜಿವಿತ್ ಮೆಳ್ಚ್ಯಾಕ್. ಕಿತ್ಯಾಕ್ ದೆವಾನ್ ಆಪ್ಲ್ಯಾ ಪುತಾಕ್ ಸಂಸಾರಾಕ್ ಧಾಡ್ಲೊ ಸಂಸಾರಾಚಿ ನೀತ್ ಕರ್ಚ್ಯಾಕ್ ನ್ಹಯ್, ಬಗರ್ ತಾಚೆ ಮಾರಿಫತ್

ಸಂಸಾರಾಚಿ ಸೊಡ್ವಣ್ ಜಾಂವ್ಚ್ಯಾಕ್. ಪುತಾಕ್ ಸತ್ಮಾನ್ತಲ್ಯಾಚಿ ನೀತ್ ಜಾಯ್ನಾ. ಪುಣ್ ಜೊ ಕೊಣ್ ತಾಕಾ ಸತ್ಮಾನಿನಾ, ತೊ ದೆವಾಚ್ಯಾ ಎಕ್ಲ್ಯಾಚ್ ಪುತಾಕ್ ಸತ್ಮಾನಿನಾ; ಹ್ಯಾ ಕಾರಣಾ ಪಾಸತ್, ತಾಚಿ ನೀತ್ ಜಾವ್ನ್ ಗೆಲ್ಯಾ.

— ದೆವಾಚೆಂ ಉತರ್ ಹೆಂ.